

МУКАДДЕС КИТАП СУРАТЛАРДА ДҮНЙЭНИҢ ЯРАДЫЛЫШЫНЫҢ БАШЛАНЫШЫ

Сиз гиже ышыклар сөненде, әхли зады гаранкылыгың гуршаяндыгыны билйәнсиңиз. Бир вагтлар бүтин дүнйә хем, ине, шейле гаранкылыкдады. Шол вагтлар не от, не-де агачлар, не овадан гүллер, не-де гушлар барды. Хемме зат гаранкылык, гарым-гатымды. Йөне Худай әхли задың бейле галмагыны ислемеди. Ол бизиң төверегимиздәки бу ажайып дүнйәни яратды. Биз хич хачан, хич бир задың өз-өзүнден дөремейәндигини билйәрис. Төверегимиздәки сазлашыкдан, гөзелликден долы дүнйә хем улы ве акылдар Ярадан барада шаятлык эдйәр. Дүнйәниң Худайың Сөзи боюнча ярадыландыгы Мукаддес Китапда шейле беян эдилйәр:

„Башлангычда Худай гәги ве ери яратды. Ер бетгелшик ве бошды, чуң деңзиң йүзүнде гаранкылык барды, Худайың Рухы сувларың йүзүнде херекет эдйәрди.

Худай дийди: «Ышык болсун». Ышык болды. Худай ышыгың онатдыгыны гәрди; Худай ышыгы гаранкылыкдан айырды. Худай ышыгы гүндиз, гаранкылыгы болса гиже дийип атландырды. Бир гиже-гүндиз гечипди. Бу – биринжи гүнди.

Худай дийди: «Сувларың ортасында гүммез болсун, ол ёкаркы сувы ашакы сувдан айырсын».

Худай гүммез ясады; гүммезиң астындакы сувлары гүммезиң үстүндәки сувлардан айырды; шейдип, Худайың айданы болды.

Худай гүммези гөк дийип атландырды. Бир гиже-гүндиз гечипди. Бу – икинжи гүнди..

Худай дийди: «Гөгүң астындакы сувлар бир ере топлансын, гурулык гөрүнсин». Шейле хем болды.

Худай гурулыгы ер, сувларың топлумыны хем деңиз дийип атландырды. Худай мунуң хем онатдыгыны гәрди. Худай дийди: «Ер өсүмлиги, тохум берйән оты, ериң йүзүнде тохумы өзүнде болан, өз жыңсына гөрә миве берйән агачлары гөгертсин». Шейле хем болды.

Ер өсүмлиги, жыңсына гөрә тохум берйән оты, тохумы өзүнде болан, жыңсына гөрә миве берйән агачлары гөгертди. Худай мунуң хем онатдыгыны гәрди. Бир гиже-гүндиз гечипди. Бу – үчинжи гүнди”.

(Барлык, 1-нжи бап:1–13)

ДҮНҮЙЭНИҢ ЯРАДЫЛЫШЫНЫҢ ДОВАМЫ

» **Х**удай дийди: «Гүндизи гижеден айырмак үчин гөгүң гүммезинде ышыклар болсун; олар мөвсүмлерин, гүңлерин ве йылларың кесгитленмеги үчин алааматлар болсун. Олар ер йүзүни ягтылтмак үчин гөк гүммезинде ышыклар болсун». Шейле хем болды.

Худай ики улы ышык яратды: улы ышыгы гүндизе хөкүмдарлык этмек үчин, кичи ышыгы хем гижә хөкүмдарлык этмек үчин; Ол йылдызлары хем яратды.

Ериң йүзүни ягтылтмак үчин, гүндизе, гижә хөкүмдарлык эдип, ышыгы гараңкылыктан айырмак үчин, Худай олары гөгүң гүммезинде гойды; Худай мунуң хем оңатдыгыны гөрди. Бир гиже-гүндиз гечипди. Бу – дөрдүнжи гүнди.

Худай дийди: «Сувлар жанлы махлукларың сүрүлери билен долуп-дашсын, ериң үстүнде, гөк гүммезиниң астында гушлар учсун».

Худай улы ләхенлери, сувлары долдурып жынсларына гөрә херекет эдйән хер хили жанлы махлугы, жынсына гөрә хер хили ганатлы Гушлары яратды; Худай мунуң хем оңатдыгыны гөрди. Худай: «Хасыллы болуң, көпелип, деңизлери долдурың, гушлар хем ерде көпелсин» дийип, олара берекет берди. Бир гиже-гүндиз гечипди. Бу – бәшинжи гүнди.

Худай дийди: «Ер жынсларына гөрә жанлы махлуклары, мал-гара ве сүйренижилери чыкарсын». Шейле хем болды. Худай ериң вагшы хайванларыны жынсларына гөрә, мал-гараны жынсларына гөрә, топракда сүйрениән сүйренижилери ве жынсларына гөрә вагшы хайванлары яратды; Худай мунуң оңатдыгыны гөрди?».

Гудратлы Яраданың Сөзи билен дөрән бүтин ер якымлы гүнешинң нурундан нур алып, имисалалык ве ажайып гөзеллик билен гуршалыпды. Йөне бу энтек ярадылышың соңы дәлди. Худай адамзады яратмак карарына гелди. Ол муны адамлар шу ажайып дүңйәде яшасын, өзлерини Ярадан билен ыснышыклы гатнашыкда сайып, Оны магтасынлар дийип этди.

(Барлык, 1–нжи бап: 14–25)

ИЛКИНЖИ АДАМЛАРЫҢ ЯРАДЫЛЫШЫ

«**Х**удай дийди: „Биз Өз асыл-затымызда ве Өзумизе мензеш эдип, адамы ярадалың; ол хем деңиздәки балыклара ве гөкдәки гушлара, хем-де мал-гара, бүтин ер йүзүне ве ерде сүйренйән сүйренижилере хөкүмдарлык этсин”. Шейдип, Худай ынсаны Өз суратында, Худайың суратында яратды; олары эркек ве аял эдип яратды. Худай оlara ак пата берип дийди: „Хасыллы болуң, көпелип, ер йүзүни долдуруң, оны табын эдиң, хем деңиздәки балыклара ве гөкдәки гушлара хем-де ер йүзүнде херекет эдйән әхли жанлы махлуга хөкүмдарлык эдиң”. Худай дийди: „Ине, ер йүзүнде болуп, тохум берйән хер өсүмлиги, өзүнде мивеси болан, тохум берйән хер агажы сизе бердим; сизе иймит болар. Ердәки әхли хайванлара, гөкдәки әхли гушлара ве ичинде жаны болуп, ер йүзүнде херекет эдйән әхли махлуклара иймит үчин бүтин гөк оты бердим”. Шейле хем болды. Худай Өз ярадан әхли затларыны гөрди. Бу гаты оңатды. Бир гижегүндиз гечипди. Бу алтынжы гүнди. Шейлелик билен, гөк, ер ве оларың ичинде бар затларың ярадылышы тамамланды. Худай эден ишини единжи гүни тамамлады. Ол эден хемме ишинден соң единжи гүни дынч алды».

Эркегиң ады Адам, аялың ады хем Хавады. Худай олары гөрмегей, багтыяр эдип яратды. Олар өзлерини Яраданы бичак говы гөрердилер. Худай хем олары говы гөрерди. Худай ярадан затларының әхлисини оlara берди, оlara ак пата берди. Таңры гүндогар тарапда Эремде бир баг дикип, ясан адамыны шол ерде гойды. Оlara: „Багы бежерин, оны гораң” дийди.

(Барлык, 1–нжи бап: 26–31, 2–нжи бап: 7–22)

АДАМ АТА БИЛЕН ХОВ ЭНЭНИҢ ЭРЕМ БАГЫНДАН КОВЛУШЫ



өне Адам билен Хов эне Худайың табшырыгына гулак асмады. Худай хем олары бехиштден ковды. Бу вака шейле болды.

Худай олара багдакы эхли агачларың мивесинден иймәге ругсат берипди, дине Ягшы билен Яманы Билме агажының мивесинден иймәң дийипди. Худай: „Бу табшырыгы ерине етирмесеңиз, өлерсиңиз” дийип, олара айдыпды.

Йөне, Худайың ве адамларың душманы болан шейтан Адам ата билен Хов энәни хеләклемеге йүрегине дүвди. Ол йылан сыпатына гирип, Хов энәниң янына гелди, дийди: „Догрудан, Худай сизе багың хич бир агажыңдан иймәң дийдими?” Хов эне хем: „Багың агачларының мивесинден ийип билйәрис. Йөне велин багың ортасындакы агажың мивеси барада Худай: Ондан иймәң, она эл дегирмәң, өләймәң дийди” дийип жогап берди. Шонда йылан оны хиле билен ёлдан чыкармагың күйүне дүшди ве дийди: „Ёк, өлмерсиңиз; Худай ондан иен гүнүңиз гөзүңиз ачылып, ягшыны, яманы сайгарып Худай ялы болжагыңызы билйәр”.

Шейтаның бу сөзлеринден соң Хов эне агажа середенде, онуң мивеси иймәге оңат, гөзе якымлы ве хөвеслендирижи болуп гөрүнди, чүнки ол билим берйәрди. Ол яңкы агажың мивесинден ёлуп ийди, өз әри Адама хем ондан иймәге берди. Онсоң Худай Адама дийди: „Аялың сөзүне гулак асанлыгың, саңа „ондан ийме” дийип табшыран агажымдан иенлигин үчин, топрак сен зерарлы лагнатлы болды. Өмрүң бүтин гүнлеринде зәхмет билен ишләп ондан иерсиң... Топрага өврүлйәнчән маңлай дерин билен чөрек иерсиң; чүнки сен топракдан алындың, топраксың ве топрага өврүлерсиң”.

Шейдип, Худай Адам ата билен Хов энәни бу ажайып багдан ковды. Олар гайтадан оңа барып билмедилер. Шонун үчин хем шу суратда олар гаты туқат.

(Барлык, 3–нжи бап: 1–23)

МУКАДДЕС КИТАП СУРАТЛАРДА
Суратларда Мукаддес Китабың Хекаятлары

© Мукаддес Китап тержиме институты, 1996
Стокгольм

Суратлардан пейдаланмак бабатда ашақы неширятлардан
ругсат алынды: Стандард Публишинг, Цин., Ог., БоАр; СЛТ;
ИФБ; БК; Палфот; Викт. арх. н.е.х. ест.

ISBN 91-88794-25-3

Чап эдилен ери "Графички завод Хрватске",
Загреб, Хорватия